

सन २०१६-१७ या वित्तीय वर्षासाठी ग्रामीण
तसेच नागरी भागात पिण्याच्या पाण्याच्या
टंचाई निवारणार्थ घेण्यात आलेल्या
उपाययोजनांवरील खर्च भागविण्यासाठी
अनुदान वितरीत करण्याबाबत

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक: टंचाई २०१६/प्र.क्र.१७४/पापु-१४
मंत्रालय, मुंबई ४०० ०३२
तारीख: ३० मे, २०१६

वाचा :-

- १) शासन निर्णय, पाणीपुरवठा व स्वच्छता विभाग क्रमांक: टंचाई १०९९/प्र.क्र.१२/पापु-१४,
दिनांक ३ फेब्रुवारी, १९९९.
- २) शासन निर्णय, पाणीपुरवठा व स्वच्छता विभाग क्रमांक: टंचाई २००८/प्र.क्र.१४९/पापु-१४,
दिनांक २१ ऑगस्ट, २००९
- ३) शासन परिपत्रक, पाणीपुरवठा व स्वच्छता विभाग क्रमांक: टंचाई २०१३/प्र.क्र.४८/पापु-
१४, दिनांक ६.०५.२०१४
- ४) शासन निर्णय, पाणी पुरवठा व स्वच्छता विभाग, क्रमांक टंचाई २०१६/प्र.क्र.१४५/पापु १४,
दिनांक १२.०४.२०१६
- ५) शासन निर्णय, महसूल व वन विभाग, क्रमांक एससीवाय ०५/२०१६/प्र.क्र.३९/म-११,
दिनांक २६.०५.२०१६

प्रस्तावना :-

ग्रामीण व नागरी पिण्याच्या पाणी टंचाई निवारणार्थ घेण्यात येणा-या उपाययोजनांवरील खर्च लेखाशीर्ष “२२४५-नैसर्गिक आपत्ती निवारणासाठी सहाय्य” या लेखाशीर्षाखाली उपलब्ध होणा-या अनुदानातून भागविण्यात येतो. महसूल व वन विभागाने सन २०१६-१७ या आर्थिक वर्षासाठी संदर्भ क्रमांक ५ येथील दि. २६.०५.२०१६ च्या शासन निर्णयान्वये रुपये ५२३.३० लक्ष इतका निधी या विभागास वर्ग केला आहे. शासन निर्णय, पाणी पुरवठा व स्वच्छता विभाग, दिनांक १२ एप्रिल, २०१६ अन्वये लातूर शहराच्या टंचाई निवारणार्थ मिरज, जिल्हा सांगली येथून लातूर पर्यंत रेल्वेने पाणी आणणे संदर्भात केलेल्या रु. ५२३.३० लक्ष उपाययोजनांना प्रशासकीय मान्यता देण्यात आली आहे.

त्या अनुषंगाने प्रस्तुत निधी विभागीय आयुक्त, औरंगाबाद यांना जिल्हाधिकारी लातूर यांच्याकडे वितरीत करण्याकरिता निधी प्रदान करण्याची बाब शासनाच्या विचाराधीन होती.

शासन निर्णय:-

शासन निर्णय, पाणी पुरवठा व स्वच्छता विभाग, दिनांक १२ एप्रिल, २०१६ अन्वये लातूर शहराच्या टंचाई निवारणार्थ मिरज, जिल्हा सांगली येथून लातूर पर्यंत रेल्वेने पाणी आणणे संदर्भात केलेल्या रु. ५२३.३० लक्ष उपाययोजनांना एक विशेष बाब म्हणून प्रशासकीय मान्यता देण्यात आली आहे. त्या अनुषंगाने प्रस्तुत निधीपैकी ९० % रक्कम म्हणजेच **रुपये ४७०.९७ लक्ष (चार कोटी सत्तर लक्ष सत्त्याणव हजार फक्त)** इतका निधी विभागीय आयुक्त, औरंगाबाद यांना जिल्हाधिकारी लातूर यांच्याकडे वितरीत करण्याकरिता संदर्भ क्रमांक ५ येथील शासन निर्णयामध्ये विहीत केलेल्या अटी व शर्ती तसेच खालील अटींच्या अधीन राहून अर्थसंकल्पीय वितरण प्रणालीद्वारे मंजूर व मुक्त करण्यात येत आहे.

अटी व शर्ती

- १) विभागीय आयुक्त, औरंगाबाद यांनी सदर निधी जिल्हाधिकारी लातूर यांना तात्काळ वितरीत करण्यात यावा.
- २) सदर निधी जिल्हाधिकारी लातूर यांनी शासन निर्णय, दिनांक १२ एप्रिल, २०१६ अन्वये मान्यता देण्यात आलेल्या उपाययोजना महाराष्ट्र जीवन प्राधिकरण, लातूर व नांदेड यांचेकडून राबविण्यात आल्या आहेत. त्यामुळे सदर निधीपैकी रु. २९३.७५ लक्ष कार्यकारी अभियंता, महाराष्ट्र जीवन प्राधिकरण, लातूर यांचेकडे व रु. १७७.२२ लक्ष रुपये कार्यकारी अभियंता, महाराष्ट्र जीवन प्राधिकरण, सांगली यांचेकडे तात्काळ वितरीत करण्यात यावेत.
- ३) तसेच जिल्हाधिकारी लातूर यांनी शासन निर्णय, पाणी पुरवठा व स्वच्छता विभाग, दिनांक १२ एप्रिल, २०१६ मध्ये नमुद केल्याप्रमाणे १० % लोकवर्गणीची रक्कम रु. ५२.३३ लक्ष लातूर महानगरपालिकेकडून प्राप्त करून घेऊन कार्यकारी अभियंता, महाराष्ट्र जीवन प्राधिकरण, लातूर व सांगली यांचेकडे अनुक्रमे रु. ३२.६३ लक्ष व रु. १९.६९ लक्ष तात्काळ वितरीत करण्यात यावेत.
- ४) विभागीय आयुक्तांकडे सोपविलेल्या निधीचा विनियोग करताना सदर निधी ज्या प्रयोजनासाठी वर्ग करण्यात आला आहे त्याचा त्याच प्रयोजनासाठी वापर होत आहे तसेच निधीचे वाटप करतांना संबंधित कामासाठी पूर्वी निधी वितरीत करण्यात आला नाही याची खातरजमा विभागीय आयुक्त यांनी करावी. तसेच ज्या प्रयोजनासाठी निधी वितरीत करण्यात आला आहे, त्याबाबतची जिल्हानिहाय भौतिक प्रगतीची माहिती विभागीय आयुक्त यांनी शासनाकडे दर महिन्यास मासिक खर्चाच्या अहवालासोबत सादर करावी. निधीच्या वाटपाचे लेखे, अभिलेख विहीत कार्यपद्धतीनुसार अनुदान आहरीत व वितरीत करणा-या कार्यालयाच्या स्तरावर अद्ययावत ठेवण्यात यावे. त्याचप्रमाणे दरमहा होणा-या

- प्रत्यक्ष खर्चाची माहिती पुढील महिन्याच्या ५ तारखेपर्यंत एकत्रितरित्या शासनास सादर करावी. दर तीन महिन्यांनी झालेल्या खर्चाची, महालेखाकार कार्यालयात नोंदविण्यात आलेल्या खर्चाशी पडताळणी करून त्याबाबतचे विहित प्रमाणपत्र या विभागाकडे तात्काळ सादर करावे. तसेच कोणत्याही परिस्थितीत मंजूर निधीपेक्षा जास्त खर्च होणार नाही याची दक्षता नियंत्रक अधिका-याने घ्यावी. वितरीत करण्यात आलेल्या अनुदानातून जर काही रक्कम खर्ची पडणार नसेल तर ती रक्कम विहित वेळेत शासनास प्रत्यार्पित करण्यात यावी.
- ५) याबाबतचा खर्च “मागणी क्र. सी-६, २२४५ -नैसर्गिक आपत्तीच्या निवारणासाठी सहाय्य, ०१-अवर्षण, १०२-पिण्याच्या पाण्याचा पुरवठा, (९१)-राज्य आपत्ती प्रतिसाद निधीच्या मानकानुसार खर्च, (९१) (०१) पिण्याच्या पाण्याचा आकस्मिक निकडीचा पुरवठा (२२४५ ००९३) ३१, सहायक अनुदाने (वेतनेतर)” या उपलेखाशीर्षामध्ये भागवावा व त्याखाली अंतिमतः खर्ची टाकण्यात यावा.
- ६) आहरण व संवितरण अधिका-यांनी कोषागार / उप कोषागार अधिकारी यांच्याकडे पाठविण्यात येणा-या व बिलासोबत जोडल्या जाणा-या कॉम्प्युटर स्लीपमध्ये गौण / उपलेखाशीर्षाचा संगणक संकेतांकाचा न चुकता उल्लेख करावा. तसेच, कोषागारातून उपकोषागारातून आहरीत केलेल्या रक्कमेचा अहवाल शासनास सादर करावा.
- ७) सदर शासन निर्णय, वित्त विभागाने महसूल व वन विभागास दिलेल्या त्यांच्या अनौपचारिक संदर्भ क्र. १६४/२०१६/व्यय-९, दिनांक २६.०५.२०१६ अन्वये दिलेल्या सहमतीस अनुसरून निर्गमित करण्यात येत आहेत.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०१६०५२७१४३८३१३२२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(राजेंद्र कुमटगी)

कार्यासन अधिकारी, महाराष्ट्र शासन

प्रत,

१. महालेखाकार, (लेखा परीक्षा / लेखा व अनुज्ञेयता), महाराष्ट्र-१, मुंबई
२. महालेखाकार, (लेखा परीक्षा / लेखा व अनुज्ञेयता), महाराष्ट्र-२, नागपूर

३. वित्त विभाग, मंत्रालय, मुंबई
४. प्रधान सचिव (२), नगर विकास विभाग, मंत्रालय, मुंबई
५. प्रधान सचिव (ग्रा.वि.), ग्राम विकास व जलसंधारण विभाग, मंत्रालय, मुंबई
६. सचिव (म.व पु.), महसूल व वन विभाग, मंत्रालय, मुंबई,
७. सदस्य सचिव, महाराष्ट्र जीवन प्राधिकरण, मुंबई,
८. विभागीय आयुक्त, औरंगाबाद
९. जिल्हाधिकारी, लातूर
१०. कार्यकारी अभियंता, महाराष्ट्र जीवन प्राधिकरण, लातूर / सांगली.
११. मा.प्रधान सचिव, पाणी पुरवठा व स्वच्छता विभाग यांचे स्वीय सहायक
१२. उप सचिव / पापु-१४, पाणी पुरवठा व स्वच्छता विभाग यांचे स्वीय सहायक
१३. पापु-१४ संग्रहासाठी.